



Адэльску прайшло ўрачыстае набажэнства з нагоды 520-ай гадавіны існавання касцёла імя Унебаўзяцця Найсвяцейшай Марыі Панны. Такі ж юбілей адзначала і мястэчка. З пачатку ўрачыстасці біскуп Аляксандр Кашкевіч нагадаў сабраным жыхарам Адэльска, што было гэта каралеўскае мястэчка, вядомае сваімі кірмашамі і славутымі ветранымі млынамі. Гродзенскі ардынарый пажадаў ад усяго сэрца кожнаму, каб святы заступнік апекаваўся імі заўжды. Пазней кожны мог паглядзець шматлікія фотаздымкі, прысвечаныя Адэльску. Прайшла таксама прэзентацыя кнігі а. Юзафа Макарыча пра Адэльск. Ксёндз-пробашч Валерый Быкоўскі запрасіў усіх да помніка святому Антонію, які быў устаноўлены стараннямі пробашча і парафіянаў на галоўнай вуліцы мястэчка. У 15.00 шматлікія вернікі спявалі песні дзеля ўшанавання св. Антонія. Арцыбіскуп Тадэвуш Кандрусевіч, біскуп Аляксандр Кашкевіч і ксёндз-пробашч Валерый Быкоўскі адкрылі помнік і яго асвяцілі. Культ св. Антонія быў даўно вядомы ў Адэльску, пра што ўспамінаў падчас гаміліі арцыбіскуп Тадэвуш Кандрусевіч. †



Упершыню ўпамінанне пра гэтую мясцовасць з'явілася ў гістарычных крыніцах з часу панавання Казіміра Ягелончыка (1440 – 1492 г.г.) як аб мястэчку, якое ляжыць на гандлёвым шляху з Гродна ў Брэст. Арцыбіскуп успомніў пра глыбокія традыцыі адэльскай зямлі і зазначыў, што без змены чалавека ў лепшы бок не будзе змены аблічча зямлі. Новаму часу неабходны новы чалавек, які павінен процістаяць спакусам сучаснага свету. Уся плошча ля касцёла была запоўнена прыхільнікамі св. Антонія, якія пасля прыняцця св. Камуніі ўдзельнічалі ў працэсіі. Мітрапаліт прывёз з сабой рэліквіяры, дзе

Святы Антоній у Адэльску

Аўтар: Рэдакцыя
21.06.2010 03:00

размяшчаўся святы крыж, а вернікі ўшанавалі крыж сваімі пацалункамі. Прыгожы спеў, малітва і ўзнёслы настрой сведчылі пра тое, што цудоўныя ўрачыстасці дзеля ўшанавання св. Антонія сталі вялікай і гістарычнай падзеяй для ўсёй Гродзеншчыны. Заклікаю Цябе, святы Антоній, маліся за нас у наш час, поўны выклікаў для кожнага чалавека!